

Палітычныя задачы партыйных арганізацый КП(б)Б у сувязі з выбарамі ў Вярхоўны Совет БССР

Даклад выконваючага абавязкі сакратара ЦК КП(б)Б тав. А. А. ВОЛКАВА
на пленуме ЦК КП(б)Б 28 сакавіка 1938 г.*

Таварышы, у сувязі з надыходзячымі выбарамі ў Вярхоўны Совет БССР перад КП(б)Б, перад кожнай яе арганізацыяй стаяць велізарныя арганізацыйна-палітычныя задачы.

У мінулай рабоце па выбарах у Вярхоўны Совет СССР мы набылі ўжо велізарны вопыт. Мы вырасталі велізарную колькасць партыйных і непартыйных большэвікоў, лепшых агітатараў, прапагандыстаў і арганізатараў. Але ўсё тое, чаго мы дасягнулі ў час выбараў у Вярхоўны Совет СССР, сёння нас задовольніць не можа, бо з кожным днём, з кожнай гадзінай нам прад'яўляюцца ўсё большыя і большыя патрабаванні. І зараз, у сувязі з надыходзячай да выбараў у Вярхоўны Совет БССР, партарганізацыі павінны правесці вялікую арганізацыйную і агітацыйна-прапагандыстскую работу, каб па-большэвіцку справіцца з гэтай важнейшай кампаніяй.

З велізарным палітычным уздымам, як усенароднае ўрачыстае свята, спаткала наша радзіма 12 снежня — дзень выбараў у Вярхоўны Совет СССР. 12 снежня 1937 года магучы многанациянальны савецкі народ аднадушна прагаласаваў за партыю Леніна—Сталіна, за Сталінскую Канстытуцыю. Па закліку партыі Леніна—Сталіна амаль усе пагалоўна выбаршчыкі прышлі да выбарчых урнаў і з радасцю аддалі свае галасы за кандыдатаў блока камуністаў і беспартыйных. Па ўсёй неабсяжнай тэрыторыі вялікага Савецкага Саюза—ад Менска да Владзіастока, ад Мурманска да Тбілісі, ад берагоў Ледавітага акіяна да знойных прастораў Сярэдняй Азіі—усюды савецкі грамадзянін, незалежна ад расы, мовы і нацыянальнасці, ішоў з адзіным пачуццём адданасці і любові да сваёй соцыялістычнай радзімы, сваёй большэвіцкай партыі і нашага вялікага Сталіна.

Выбары ў Вярхоўны Совет СССР паказалі ўсяму свету маральнае і палітычнае адзінства савецкага народа, яго згуртаванасць вакол партыі Леніна—Сталіна, яго беззаветную рашымасць і гатоўнасць цвёрда і няўхільна следаваць па шляху будаўніцтва камунізма.

Той факт, што 98,6 проц. савецкіх выбаршчыкаў аддалі свае галасы кандыдатам сталінскага блока камуністаў і беспартыйных, прагаласавалі за ленінска-сталінскую партыю, за тую палітыку ўнутраную і знешнюю, якую праводзіць Сталінскі Цэнтральны Камітэт камуні-

* Скарочаная стэнаграма.

стычнай партыі большэвікоў і савецкі ўрад, гаворыць аб велізарным адзінстве і маналітнасці савецкага народа. Ні адна партыя ў свеце, апроча нашай камуністычнай партыі, ніколі і нідзе не карысталася такім давер'ем і любоўю народа.

Партыя, няўхільна кіруючыся ўказаннямі таварыша Сталіна, узначаліла палітычны паварот, які адбываецца ў нашай краіне, у сувязі з увядзеннем Сталінскай Канстытуцыі, і дабілася бліскучых перамог.

Крыніцай магутнага яднання народаў Савецкага Саюза з'яўляецца перамога ў нашай краіне сацыялізм. Сіла савецкай улады, як гаварыў Ленін, стала ўсеагульнай сілай народа.

Таварыш Сталін, выступаючы 11 снежня 1937 года перад выбаршчыкамі Сталінскай выбарчай акругі горада Масквы, гаворачы аб росквіце савецкай дэмакратыі, падкрэсліў, што:

«Такія свабодныя і сапраўды дэмакратычныя выбары маглі ўзнікнуць толькі на глебе таржаства сацыялістычных парадкаў, толькі на базе таго, што ў нас сацыялізм не проста будзеца, а ўжо ўвайшоў у быт, у штодзённы быт народа. Год 10 таму назад можна было-б дыскутыраваць аб тым, ці можна ў нас будаваць сацыялізм, ці не. Цяпер гэта ўжо не дыскусійнае пытанне. Цяпер гэта пытанне фактаў, пытанне жывога жыцця, пытанне быту, які пранізвае ўсё жыццё народа. На нашых фабрыках і заводах працуюць без капіталістаў. Кіруюць работай людзі з народа. Гэта і называецца ў нас сацыялізмам на справе. На нашых палях працуюць тружанкі зямлі без памешчыкаў, без кулакоў. Кіруюць работай людзі з народа. Гэта і называецца ў нас сацыялізмам у быту, гэта і называецца ў нас свабодным сацыялістычным жыццём».

Вось чаму выбары ў Вярхоўны Совет ССР, праведзеныя на аснове самай дэмакратычнай у свеце Сталінскай Канстытуцыі, яшчэ і яшчэ раз паказалі, што толькі ў нашай краіне магчыма сапраўдная свабода працоўных, магчыма выказванне сапраўднай волі народа, цесная і неразрывная сувязь народа з яго выбраннікамі.

Ні ў адной краіне ні адна ўрадавая партыя ніколі не атрымлівала і ніколі не атрымае столькі галасоў, колькі атрымаў сталінскі блок камуністаў і беспартыйных на выбарах 12 снежня 1937 года. Аб гэтым сведчыць наглядны прыклад, калі на выбарах у Совет Саюза кандыдаты блока камуністаў і беспартыйных атрымалі 89.844.271 галас і пры выбарах дэпутатаў у Совет Нацыянальнасцей 89.063.169 галасоў. Гэтыя факты гавораць аб тым, што наш савецкі ўрад—адзіны ў свеце ўрад, які карыстаецца бязмежным давер'ем усяго народа.

Беларускі народ у дні выбараў ішоў адзінай шарэнгай разам з другімі народамі вялікага Савецкага Саюза. Беларускі народ, аднадушна галасуючы за кандыдатаў блока камуністаў і беспартыйных, яшчэ раз паказаў сваю бязмежную адданасць справе партыі Леніна—Сталіна. Працоўныя нашай рэспублікі выбралі ў Вярхоўны Совет СССР сваіх лепшых сыноў і дачок, даказаўшых на справе сваю бязмежную адданасць сацыялістычнай радзіме, вялікай партыі Леніна—Сталіна.

97,4 проц. усіх выбаршчыкаў Савецкай Беларусі ўдзельнічала ў выбарах, а ў Менску, дзе выбіраўся лепшы сын большэвіцкай партыі, верны саратнік вялікага Сталіна Клімент Ефрэмавіч Варашылаў, у галасаванні ўдзельнічала 99,7 проц. выбаршчыкаў.

Поўная перамога блока камуністаў і беспартыйных з'явілася яркім сведчаннем адзінства ўсяго многамільённага савецкага народа вакол

нашай партыі Леніна—Сталіна, вакол савецкага ўрада; з'явілася трыумфам перамог ленінска-сталінскай нацыянальнай палітыкі.

Такі першы вывад з выбараў у Вярхоўны Совет СССР.

Чаму атрымана на выбарах такая бліскучая перамога блока камуністаў і беспартыйных? Таму што савецкая ўлада—сапраўды народная ўлада. Яна выражае яго інтарэсы і з'яўляецца сапраўдным носьбітам народнай волі. У савецкай улады няма іншых інтарэсаў акрамя клопатаў аб радасным і шчаслівым заможным жыцці працоўных нашай радзімы.

У сваёй выдатнай прамове на перадвыбарчым сходзе выбаршчыкаў Сталінскай выбарчай акругі гор. Масквы таварыш Сталін, тлумачачы розніцу ў абстаноўцы выбараў у нас і ў капіталістычных краінах, гаварыў:

«...У нас няма капіталістаў, няма памешчыкаў, стала-быць, і няма даўлення з боку маёмных класаў на немаёмных. У нас выбары праходзяць у абстаноўцы супрацоўніцтва рабочых, сялян і інтэлігенцыі, у абстаноўцы ўзаемнага іх давер'я, у абстаноўцы, я сказаў-бы, узаемнай дружбы, бо ў нас няма капіталістаў, няма памешчыкаў, няма эксплуатацыі і няма каму, уласна, давіць на народ для таго, каб сказаць яго волю».

Яркім адлюстраваннем перамогі блока камуністаў і беспартыйных з'яўляецца і тое, што з выбараў 1937 дэпутатаў Вярхоўнага Совета СССР 870 дэпутатаў з'яўляюцца камуністамі і 273 беспартыйнымі.

Велізарную кіруючую ролю ў выбарах у Вярхоўны Совет СССР адыгралі нашы партыйныя арганізацыі. Народы нашай радзімы любяць большэвіцкую партыю і дзяржаўны ёй ва ўсім. Вось чаму ўсюды на перадвыбарчых сходах кожны працоўны нашай краіны лічыў для сябе гонарам выставіць і таласаваль за кандыдатаў блока камуністаў і беспартыйных. Вось чаму на ўсіх сходах выстаўлялі кандыдатуру таварыша Сталіна і яго бліжэйшых саратнікаў тт. Молатава, Кагановіча, Варашылава, Ежова, Калініна, Жданава, Мікаяна, Андрэева, Чубара, Хрушчова і інш.

Працоўныя нашай краіны паслалі дэпутатамі ў Вярхоўны Совет СССР лепшых людзей, дастойных сыноў і дачок нашай радзімы, лепшых і перадавых стаханаўцаў нашых соцыялістычных прадпрыемстваў. У склад Вярхоўнага Совета выбрана больш 200 калгаснікаў-стаханаўцаў соцыялістычных палёў. Імёны Стаханава, Бусыгіна, Сметаніна, Корабава, Мазая, Гудава і інш. заслужана карыстаюцца найвялікшай увагай у нашага народа. Гэтыя людзі сваёй адданасцю нашай вялікай радзіме, сваімі подвігамі ў творчай соцыялістычнай працы заслужылі гэты вялікі гонар.

Адсюль другі вывад, што Вярхоўны Совет па свайму складу з'яўляецца народным, у які выбраны сапраўдныя сыны і дачкі савецкага народа, сапраўдныя дзяржаўныя дзеячы.

У Вярхоўны Совет СССР выбраны лепшыя людзі з нашай Рабоча-Сялянскай Чырвонай Арміі і Ваенна-Марскога Флота, слаўныя байцы, камандзіры і палітработнікі, лепшыя людзі нашай доблеснай савецкай разведкі—чэкісты, наркамунутдзельцы, пагранічнікі, лётчыкі, палярнікі, прадстаўнікі савецкай інтэлігенцыі, пісьменнікі, акадэмікі, прафесары, народныя настаўнікі, інжынеры, урачы, дзеячы мастацтва і т. д.

Выбары ў Вярхоўны Совет СССР выдатны не толькі сваім складам народных прадстаўнікоў, але яны выдатны яшчэ і тым, што ў працэсе выбарчай кампаніі вылучыліся тысячы і тысячы новых найталенаві-

цейшых дзяржаўных і грамадскіх дзеячоў, новых арганізатараў сацыялістычнай гаспадаркі, сацыялістычнага жыцця, сацыялістычнай дзяржавы.

Выбары ў Вярхоўны Совет СССР прадэманстравалі перамогу ленинска-сталінскай нацыянальнай палітыкі і непарушнасць брацкага саюза вялікай дружбы ўсіх народаў вялікага Саюза Савецкіх Сацыялістычных Рэспублік.

Савецкая сапраўднасць бліскуча пацвердзіла словы таварыша Сталіна, што «змяніўся ў корані воблік народаў СССР. Знікла ў іх пачуццё ўзаемнага недавер'я, развілася ў іх узаемная дружба і наладзілася такім чынам брацкае супрацоўніцтва народаў у сістэме адзінай савецкай дзяржавы».

Бліскучыя перамогі ленинска-сталінскай нацыянальнай палітыкі можна паказаць на прыкладах велізарнейшых дасягненняў нашай Беларускай Савецкай Сацыялістычнай Рэспублікі.

Беларускі народ у мінулым не меў сваёй дзяржаўнасці, стагоддзямі быў прыгнечан польскімі панамі, рускім царызмам, ад цямна да цямна гнуў спіну на памешчыкаў і капіталістаў. Быў непісьменным, галодным і жабраком. Па яго спіне стагоддзямі гуляла пуга польскіх паноў, нагайкі царскіх ураднікаў.

Толькі ў рэзультате перамог Вялікай Кастрычніцкай сацыялістычнай рэвалюцыі і дзякуючы няўхільнаму правядзенню ленинска-сталінскай нацыянальнай палітыкі беларускі народ атрымаў права на свабоднае, шчаслівае жыццё. Беларускі народ ва ўпартай працы, пры актыўнай дапамозе вялікага рускага рабочага класа дабіўся і стварыў шчаслівае, квітнеючае жыццё.

Пад кіраўніцтвам партыі Леніна—Сталіна беларускі народ паспраўднаму расправіўся з польскімі панамі, рускімі генераламі, капіталістамі і памешчыкамі. І ў рэзультате гэтай перамогі працоўныя Савецкай Беларусі жывуць у дружнай сям'і народаў вялікага Саюза Савецкіх Сацыялістычных рэспублік.

У прамове на нарадзе перадавых калгаснікаў і калгасніц Таджыкістана і Туркменістана, гаворачы аб дружбе народаў СССР, таварыш Сталін сказаў: «...дружба паміж народамі СССР—вялікае і сур'ёзнае заваяванне, бо пакуль гэта дружба існуе, народы нашай краіны будуць свабодны і непераможны. Ніхто не страшны нам, ні ўнутраныя, ні знешнія ворагі, пакуль гэта дружба жыве і працвітае». Сталінская Канстытуцыя яшчэ больш умацавала гэту найвялікшую дружбу народаў і народнасцей вялікага Савецкага Саюза. Пад вялікім сцягам Сталінскай Канстытуцыі брацкая сям'я народаў СССР ідзе да новых перамог кунізму.

Дружба народаў СССР непарушная.

Такі вывад з выбараў у Вярхоўны Совет СССР.

Выбары ў Вярхоўны Совет СССР яшчэ раз перад усім светам паказалі непарушную магутнасць Саюза рабочых і сялян—асновы нашай сацыялістычнай дзяржавы. Выбары нанеслі знішчальны ўдар ворагам народа з трацкіска-бухарынскай нацыянал-фашысцкай банды, гэтым подлым здраднікам, агентам фашызма, якія імкнуліся разбурыць саюз рабочых і сялян, распрадаць нашу квітнеючую радзіму, аднавіць уладу памешчыкаў і капіталістаў, затапіць у крыві шчаслівы савецкі народ. Не збыліся і ніколі не збудуцца каварныя замыслы ворагаў.

Саюз рабочых і сялян пад кіраўніцтвам куністычнай партыі, атрымаўшай усенароднае прызнанне, склаўся і ўмацаваўся на аснове агульнасці інтарэсаў рабочых і сялян у барацьбе за вызваленне ад памешчыкага і капіталістычнага рабства, у барацьбе за сацыялізм.

Саюз рабочых і сялян непераможны. Такі трэці вывад з выбараў у Вярхоўны Совет СССР.

Выбары з'явіліся грознай перасцярогай усім міжнародным разбойнікам, фашысцкім падпальшчыкам вайны. Совецкі народ напамніў фашысцкім авантюрыстам, каб гэтыя канібалы не савалі сваё свінное рыла ў наш квітнеючы савецкі агарод. Совецкі народ напамніў аб сваёй грознай сіле, аб сваім адзінстве, аб сваім гарачым патрыятызме, рашымасці, гатоўнасці і здольнасці абараняць да канца сваю радзіму.

Увесь свет убачыў, што такое савецкі народ, якая яго арганізаванасць, свядомасць і актыўнасць.

Нязмерна вялікае міжнароднае значэнне выбараў у Вярхоўны Совет СССР. Як Сталінская Канстытуцыя, адлюстраваная ў сабе найвялікшым заваяванні сацыялізма народамі нашай краіны, так і рэзультаты выбараў, праведзеныя на аснове самай дэмакратычнай выбарчай сістэмы, з'яўляюцца абвінавачаннем супроць фашызма, супроць капіталістычнага ладу.

Перамога блока камуністаў і беспартыйных на выбарах у Вярхоўны Совет СССР усяляе бадзёрнасць і ўпэўненасць міжнароднаму рабочаму класу і ўсяму прагрэсіўнаму чалавецтву ў іх барацьбе супроць фашызма, супроць капіталізма.

Такі чацверты вывад з выбараў у Вярхоўны Совет СССР.

Выбарчая кампанія з'явілася выдатнай школай палітычнага выхавання. У дні выбараў мы наогулам пераўтвараліся, якую магутную армію арганізатараў, агітатараў і прапандыстаў, носьбітаў жывога слова большэвіцкай праўды і справы мае партыя Леніна—Сталіна. Выраслі выдатныя агітатары, партыйныя і непартыйныя большэвікі, рабочыя, сяляне, інтэлігенцыя—задаткі фонду нашай радзімы, адзін з самых каштоўных капіталаў сацыялізма.

Такі пяты вывад з выбараў у Вярхоўны Совет СССР.

Аб маральна-палітычным адзінстве савецкага народа, яго згуртаванасці і арганізаванасці ярка гаворыць работа першай Сесіі Вярхоўнага Совета СССР.

Усе рашэнні першай Сесіі былі прыняты аднадушна. Прадстаўнікі народа—дэпутаты Вярхоўнага Совета СССР—нашы дзяржаўныя дзеячы былі згуртаваны адзіным пачуццём, адзінай воляй у вырашэнні важнейшых дзяржаўных задач. Такія аднадушныя рашэнні магчымы толькі ў савецкім парламенце, парламенце сацыялістычнай дзяржавы рабочых і сялян.

Работа Сесіі праходзіла пад непасрэдным кіраўніцтвам нашага друга, правадыра і настаўніка—таварыша Сталіна. Вось чаму першае пачуццё любві і адданасці дэпутаты—лепшыя прадстаўнікі народа нашай краіны—выказвалі нашай ленінска-сталінскай партыі, нашаму вялікаму Сталіну.

У сваёй агітацыйна-прапагандысцкай рабоце неабходна расказаць нашым выбаршчыкам аб рабоце першай Сесіі Вярхоўнага Совета СССР. На жывых прыкладах паказаць маральнае і палітычнае адзінства нашага многамільённага, многанацыянальнага савецкага народа.

Агітацыя і прапаганда ў перыяд выбарчай кампаніі

Беларусь знаходзіцца напярэдадні выбараў у Вярхоўны Совет рэспублікі. Партарганізацыі КП(б)Б павінны замацаваць практычныя вынікі выбараў у Вярхоўны Совет СССР не толькі прадаўжэннем агітацыйнай работы ў масах, але і яшчэ большым расшырэннем агітацыі і прапаганды, уцягненнем новых кадраў актыва з партыйных і непар-

тыйных большэвікоў, вихоўваючы іх у духу бязмежнай любові да радзімы, да вялікай партыі Леніна—Сталіна.

Пленум ЦК ВКП(б) у сваім рашэнні аб арганізацыі выбараў у Вярхоўны Совет СССР у кастрычніку мінулага года ўказаў на тое, што партыйныя арганізацыі павінны мець на ўвазе, што рашаючае значэнне ў выбарчай кампаніі будзе мець арганізацыйная і агітацыйна-прапагандысцкая работа.

Гэта ўказанне ЦК ВКП(б) было цалкам і поўнасьцю пацверджана ўсім ходам выбарчай кампаніі па выбарах у Вярхоўны Совет СССР.

Прыступаючы да падрыхтоўкі выбараў у Вярхоўны Совет БССР, мы павінны ясна сабе ўявіць, што арганізацыйная і агітацыйна-прапагандысцкая работа ў канчатковым рахунку будзе рашаць поспех усёй выбарчай кампаніі.

У сваёй агітацыйна-прапагандысцкай рабоце партыйныя арганізацыі павінны накіраваць увагу на растлумачэнне працоўным найвялікшага палітычнага значэння нашых выбараў на аснове Сталінскай Канстытуцыі—Канстытуцыі перамогшага соцыялізма. Неабходна растлумачваць сусветна-гістарычнае значэнне нашых соцыялістычных перамог, атрыманых пад кіраўніцтвам нашай слаўнай большэвіцкай партыі, пад кіраўніцтвам вялікага Сталіна. Мы павінны расказаць шырокім масам аб найвялікшых перамогах ленінска-сталінскай нацыянальнай палітыкі. Мы павінны паказаць, як наша партыя пад кіраўніцтвам Владзіміра Ільіча Леніна, пад кіраўніцтвам таварыша Сталіна на працягу ўсёй сваёй гісторыі змагалася з усімі ворагамі за правільнае вырашэнне нацыянальнага пытання. Трэба расказаць, што ў выніку гэтай барацьбы з ворагамі народа наша партыя здолела правільна вырашыць нацыянальнае пытанне, арганізаваць народы нашага вялікага Савецкага Саюза, незалежна ад іх нацыянальнасці і расы, на паспяховае будаўніцтва соцыялізма. Трэба расказаць, як ворагі партыі, ворагі народа, прыкрываючыся «левымі» фразамі ў вырашэнні нацыянальнага пытання, імкнуліся расчлانیць вялікі Саюз Савецкіх Соцыялістычных Рэспублік, прадаць нашы брацкія саюзныя рэспублікі фашыстам.

Трэба расказаць, як ўсе буржуазныя перараджэнцы, правакатары, дыверсанты, тэрарысты, шпіёны—трацкісты, бухарынцы, рыкаўцы, пятакоўцы, тухачэўскія, зіноўевы, каменевы, усе гэтыя шарангоўчы, чарвяковы, галадзеды і іншыя нацыянал-фашысцкая сволачы вялі падрыўную контррэвалюцыйную работу супроць партыі, супроць нашага ўрада, супроць народаў нашай краіны.

У сваёй растлумачальнай рабоце трэба паказаць, як наша партыя пад кіраўніцтвам таварыша Сталіна разграміла ўсю гэту контррэвалюцыйную мразь.

Асобую ўвагу ў сваёй агітацыйна-прапагандысцкай рабоце мы павінны звярнуць на растлумачэнне пытанняў міжнароднага становішча; павінны расказаць найшырэйшым масам працоўных аб падзеях у Іспаніі, Кітаі, Францыі і іншых краінах; расказаць аб планах фашысцкіх агрэсараў у еўрапейскіх і ўсходніх краінах; расказаць аб тым, што фашысты шалёна рыхтуюць новую імперыялістычную бойню і, у першую чаргу, рыхтуюцца напасці на наш Савецкі Саюз.

Мы павінны памятаць указанні таварыша Сталіна аб капіталістычным акружэнні і выцякаючых з гэтага задачах.

У адказе на пісьмо тав. Іванова таварыш Сталін піша:

«На самой справе было-б смешна і глупа закрываць вочы на факт капіталістычнага акружэння і думаць, што нашы знешнія

ворагі, напрыклад, фашысты, не паспрабуюць пры выпадку зрабіць на СССР ваенны напад. Так могуць думаць толькі сляпыя бахвалы або скрытыя ворагі, якія жадаюць усыпіць народ. Не менш смешным было-б адмаўляць, што ў выпадку малейшага поспеху ваеннай інтэрвенцыі інтэрвенты паспрабуюць разбурыць у занятых імі раёнах савецкі лад і аднавіць буржуазны лад».

Гэтыя ўказанні таварышча Сталіна мы з вамі павінны асабліва памятаць таму, што мы жывем на грайцы з фашысцкімі дзяржавамі, якія ненавідзяць наш савецкі лад, нашу соцыялістычную радзіму, наш вялікі савецкі народ.

Яны ненавідзяць нас таму, што ў нашай краіне ўпершыню ў гісторыі рабочы клас і сялянства, звергнуўшы капіталістаў і памешчыкаў, устанавілі дыктатуру пролетарыята і ў сваёй гераічнай барацьбе за соцыялізм паказваюць прыклады працоўным усяго свету, якімі шляхамі, якімі сродкамі можна пазбавіцца ад гнёту капіталістаў і памешчыкаў. Таму яны ў першую чаргу рыхтуюць вайну супроць нас.

З поўным тэкстам дакумента можна азнаёміцца ў бібліятэцы